



Vegleiðing Bygðarhús, samkomuhús, ítróttathallir o.l

Endamál:

Útbjóðan av mati úr bygðarhúsi, ítróttarhøll, samkomuhúsi e.l. til veitslur/tiltøk. Hava fastan kokk/kóikikon, u ella verða leigaði út við tí fyri eyga, at kokkur kann tilgera matin á staðnum.. Hava ikki opið dagliga.

Høli:

- Goymsla til turrvørur/borðbúnað.
- Køli- og frystiskipanir.
- Køkur v/uppvaskieind.
- Skiftirúm og vesi til starvsfólk.
- Matstað til starvsfólk.
- Rúm ella bingja til burturkast.
- Rúm, við skolivaski, til reingerðaramboð og reingerðarevni.

Innrætting:

- Støddin á hølunum skal svara til vøruútboðið (slag og nøgd), og hølini skulu plaserast hóskandi hvørt mun til annað.
- Goymslurúm/stað til turrvørur.
- Frysti-og køligoymslur kunnu vera í rúmi fyri seg ella í køkinum.
- Køkur/køksumráði skal vera nóg stórt og soleiðis innrættað, at pláss er fyri at virka tey ymisku matsløgini, uttan at vandi er fyri kross dálkan.
- Tað skal ikki verða beinleiðis atgongd til køk ella framleiðslustað, beinleiðis útifrá ella úr øðrum dálkandi rúmunum, so goymslum/vørumóttøkum.
- Uppvaskirúm/-stað atskilt frá matframleiðslu.
- Goymslurúm ella stað til reinan borðbúnað soleiðis, at hesin ikki dálkast av matframleiðsluni
- Matstað til starvsfólk skal vera burtur frá matframleiðslu. Um starvsfólkunum er loyvt at roykja, skal hetta vera í rúmi fyri seg.
- Eitt rúm ella hóskandi stað, atskilt frá matvørum, til reingerðaramboð og reingerðarevni. Eitt skolivask til spillvatn frá reingerðini.

Útbúnaður:

- Hondvask í køkinum við heitum og køldum vatni. Kranin skal ikki vera hondstýrdur.
- Flótandi sápa og eingangshandklæði við øll hondvøsk.
- Matarvask til kjøt og grønsakir o.t
- Uppvaskieindin skal vera minst eitt einkult vask og uppvaskimaskina, ella eitt dupultvask.
- Allur leysur útbúnaður, amboð o.a. skal hanga ella standa upp frá gólvinum á hóskandi hillum e.l., eisini reingerðaramboð.

- Bjálvast skal rundan um ljós í rúmunum, har viðgerð av mati fer fram.
- Toygardinur, forhang o.l. skulu ikki vera í rúmunum, har viðgerð av mati fer fram.
- Um vindeygu er har matur verður gjørdur skulu hesi hava flugunet

Tilfar:

- Veggir, gólv, loft, hurðar og vindeygakarmar skulu vera úr hørðum, sløttum, ljósum tilfari, sum ikki drekkur vatn í seg.
- Allur útbúnaður skal vera úr hørðum og sløttum tilfari, sum ikki drekkur vatn í seg. e.ø.
- Vesi, við forrúmi.
- Skiftirúm til arbeiðsfólkini.
- Hondvask skal vera á vesinum ella í forrúminum. Skiftirúm kann verða í forrúminum til vesi.
- Plasingin skal vera soleiðis, at arbeiðsfólkið ikki fer ígjøgnum matframleiðslurúm ella onnur rein rúm, í eignum klæðum ella yvirklæðum.

Burturkastskipan:

- Burturkast skal beinast út úr køkinum eftir hvørt tiltak.
- Afturlatið rúm/bingja skal vera til burturkastið.
- Ruskrúm ella bingjustað skal kunna spulast / vaskast.

Reingerð:

- Allur útbúnaður og amboð skulu gerast rein eftir tørvi, tó minst eina ferð hvønn arbeiðsdag.
- Skrivlig reingerðarætlan skal vera og henda skal fylgjast.
- Reingerðarætlanin skal innihalda arbeiðsgongd til dagliga reingerð, og nær meiri umfatandi reingerð og sóttreinsing skal fara fram.

Persónligt reinføri:

- Arbeiðsfólk skal bera hóskandi arbeiðsbúnað, sum skal vera reinur.

Annað:

- Arbeiðast skal soleiðis, at trygd verður veitt fyri, at liðugtveran ikki verður dálkað av rávøruni ella nærumhvørvinum.
- Royking er bannað á øllum støðum, har matur verður viðgjørdur ella goymdur.

Hetta eru vegleiðandi krøv til bygðarhús/samkomuhús o.l.

Mett verður um hólsviðurskiftini, og endalig avgerð verður tikin í hvørjum einstøkum føri.